

# НАВІНЫ

## АДРАДЖЭНЬНЯ

3'92  
23 студзеня

Выдаецца са снежня 1988.


Кошт 60 кап.

НАВІНЫ БЕЛАРУСКАГА НАРОДНАГА ФРОНТУ «АДРАДЖЭНЬНЕ»

РУХ

## БЕЛАРУСКІЯ САЦЫЯЛЬ - ДЭМАКРАТЫ СПРАБУЮЦЬ ПЕРАНЯЦЬ ІНІЦЫЯТЫВУ Ў БНФ

18 студзеня пленум Беларускай сацыяльна-дэмакратычнай Грамады прыняў пастанову пра стварэнне грамадзка-палітычнага блёку «Новая Беларусь», які мусіць аб'яднаць усе дэмакратычныя сілы Рэспублікі на грунце абароны суверэнітэту. Ідэя новага блёку знайшла падтрымку ва ўплывовых урадавых колах, і, найхутэй, будзе прыватаная экс-камуністамі. Фронт пастаўлены перад перспектываю адыходу на пазыцыі правага радыкалізму.



Як вядома, парламенцкая Апазіцыя Беларускага Народнага Фронту выступіла з ініцыятываю правядзення рэфэрэндуму аб дэмакратычнай адстаўцы Вярхоўнага Савету і арганізацыі новых выбараў паводле законапраекту аб выбарах, які быў падрыхтаваны БНФ. Гэтая прапанова Фронту была адразу ж падтрыманая ўсімі палітычнымі партыямі Рэспублікі, што адлюстравалася ў супольнай заяве ад 11 студзеня гэтага году.

Выключэннем стала толькі Беларуская сацыяльна-дэмакратычная Грамада, прадстаўнікі якое прынцыпова не згадзіліся з ідэяй рэфэрэндуму, маўляў, працэс змены парламэнту зойме даволі доўгі час, на які Рэспубліка застанеца ў руках пракамуністычнага Савету міністраў, акрамя таго ў выніку новых выбараў да ўлады могуць прыйсці палітыкі кшталту Жырыноўскага. Было гэта сама заяўлена, што пытаньне ўдзелу або няўдзелу Грамады ў падрыхтоўцы да рэфэрэндуму ёсць кампэтэнцыя Цэнтральнай рады партыі. Найболей актыўнымі праўнікамі ініцыятывы Апазіцыі ёсць Анатоль Гурыновіч, Анатоль Сідарэвіч і Уладзімір Леушаню. І хаця пленум Грамады 18 студзеня прыняў такі рашэнне ўзяць удзел у міжпартыйнай акцыі рэфэрэндуму, гэта выглядала хутчэй як жэст, які засведчыў, што партыя пакуля асьцерагаецца абвастраць адносіны з БНФ.

Што тычыцца ўласна ідэі рэфэрэндуму, то рэальнасьць яе рэалізацыі сапраўды выглядае спрэчнай, аднак той факт, што на Беларусі дагэтуль не адбыліся дэмакратычныя выбары, што Рэспублікаю кіруе парламэнт КПБ-КПСС, сьведчыць – рэфэрэндум як сродак дэмакратычнае змены прадстаўнічае ўлады надзвычай актуальны.

Тым часам, сытуацыя з рэфэрэндумам стала, фактычна, першай публічнай спрэчкаю паміж Грамадой і Беларускам Народным Фронтом, у часе якой сацыяльна-дэмакратыя заявілі, што будуць праводзіць уласную палітычную лінію. Аднак карані канфлікту губляюцца ў часох заснаваньня Фронту.

Беларускі Народны Фронт паўстаў у 1988 годзе як антыкамуністычны, альтэрнатыўны

КПБ-КПСС рух. Другім пасля антыкамунізму палітычным лэзунгам Фронту стала нацыянальнае адраджэньне. І хаця БНФ па сваёй будове і закладзеным ад самага пачатку прынцыпам нагадваў партыю, у 1988 ён ня мог быць арганізаваны як партыя, у гэтым, дарэчы, на мой погляд, ёсць адна з хібаў ягонага цяперашняга становішча.

Тады і зараз ідэя нацыянальнага фронту дэмакратычных сілаў была і застаецца найболей надзённай і патрэбнай для грамадства. Аднак ні ў 1988 ні цяпер БНФ ня здолеў заняць палітычны цэнтар і стаць масавым рухам. Наадварот, на мяжы 1990–91 у ім пачалося драбленьне, вынікам якога стала вылучэньне з БНФ цэлага шэрагу палітычных партыяў. Аднак больш-менш сур'ёзную ролю ў палітычным спектры Рэспублікі здолелі ўзяць толькі сацыяльна-дэмакраты і Аб'яднаная дэмакратычная партыя. Нагадаю, што старшыня БСДГ Міхась Іскачоў пачаў сваю палітычную кар'еру менавіта ў Фронце і да пераходу ў Грамаду займаў пасаду намесьніка старшыні Сойму БНФ. Тое самае тычыцца і большасці іншых сацыяльна-дэмакратаў, якія ўключыліся ў палітычны працэс менавіта праз Фронт.

У часе 2-га зьезду БНФ, які адбыўся ў Менску 23–24 сакавіка мінулага году, кіраўніцтва Фронту зрабіла спробу сышчыць распаўсюдзеныя сілаў і зноў аб'яднаць новыя партыі пад дахам БНФ у якасьці калектыўных членаў. Дзеля гэтага ў Статуце былі прадагледжаныя зьмены на карысьць сынтэзу персанальнага і калектыўнага сяброўства ў Фронце з выдзяленьнем партыям сталай квоты ў Сойме. Прадстаўнікі-ж іншых палітычных структураў у пераважнай большасці настойвалі на канцэпцыі фронту як чыстай канфэдэрацыі партыяў, падставай для аб'яднаньня якіх мусіла стаць ня ўласная праграма БНФ, а шэраг агульных прынцыпаў, што адпавядала б клясычнай мадэлі народнага фронту. Нагадаю, што была прынятая рэдакцыя кіраўніцтва БНФ, якая прывяла да таго, што Фронт стаў арганізацыяй зь яскрава выражанымі прыкметамі партыі (няўнасьць персанальнага сяброўства, выплата сяброўскіх складак). Тады жаданьне стаць калектыўным сябрам БНФ выказала Нацыянальна-

дэмакратычная партыя Беларусі, прадстаўнікі іншых партыяў захавалі за сваімі ўдзельнікамі толькі права персанальнага сяброўства ў БНФ.

Калі гаварыць пра далейшую эвалюцыю Фронту, пасля выбараў у існы Вярхоўны Совет у ім яскрава вызначыліся дзьве плыні: парламенцкая Апазіцыя і ўласна рух. Прычым парламенцкая Апазіцыя, якая ёсць працэнтава невялікай часткаю БНФ, па выніках сваёй працы амаль цалкам перакрывае эфэктыўнасьць дзейнасьці другога плыні. У тым, што здарылася менавіта гэта, адыгралі сваю ролю як аб'ектыўныя, гэтак і суб'ектыўныя чыннікі. Па-першае, нэрв палітычнага жыцця зьмясьціўся ў Вярхоўны Совет, па-другое, у Фронце фактычна спыніўся прыток новых людзей. Тым часам: нібы лякаматуўнае сіла, што цягне Рэспубліку зь бездані камунізму і эканамічнага хаосу, – парламенцкая Апазіцыя БНФ – ня мае сабе роўных, аднак ва ўмовах абсурднага Вярхоўнага Савету і палітычна неда-разьвітага грамадства яна абавязана толькі на ўласныя сілы і працу, практычна, на мяжы магчымага. Праўда, апошнім часам пачалі акрэсьлівацца перспектывы саюзу з напалоханымі новым падатковым заканадаўствам прадпрыемствамі. Ягоньмі ініцыятарамі выступілі біржавікі.

З другога боку ўсё больш відавочнай пагрозаю нацыянальнаму суверэнітэту становіцца тэндэнцыя да росту нестабільнасьці на абшарах магутнага ўсходняга суседа. Магчымасьць дзяржаўнага перавароту ў Расеі вымагае кансалідацыі ўсіх дэмакратычных сілаў Беларусі на падставе абароны незалежнасьці ў форме клясычнага фронту. Гэтага-ж патрабуе і адсутнасьць на Беларусі палітычнага цэнтру.

У новай палітычнай сытуацыі, калі стэрэатып першаснасьці дзяржаўных інтарэсаў становіцца законам як для правых, гэтак і для левых, улічваючы і незарэгістраваную партыю камуністаў Беларусі, БСДГ вырашыла перахапіць ініцыятыву ў справе стварэньня палітычнага цэнтру.

Як вядома, сьвятое месца не пустое, і 18 студзеня пленум Грамады выступіў з прапановаю стварэньня своеасаблівага новага руху – грамадзка-палітычнага блёку «Новая Беларусь». Сацыяльна-дэмакраты запрашаюць у блёк усе палітычныя партыі, рухі, грамадзкія і прафэсійныя аб'яднаньні, якія гатовыя абараняць суверэнітэт Рэспублікі і выпрацаваць «рэальную» праграму выхаду з крызісу. Мяркуючы па тым, што ў працы пленуму ўзяў удзел міністар замежных справаў Пётр Краўчанка, які багаславіў ідэю «Новай Беларусі», акрамя іншага сацыяльна-дэмакраты разьлічваюць прыцягнуць у блёк чыноўнікаў больш-менш прагрэсіўных перакананьняў. На глебе абароны сацыяльных правоў вайскоўцаў Грамада ўзмацніла працу ў войску. Кіраўніцтва БНФ на пленуме БСДГ не прысутнічала.

Фактычна, зроблены крок да расколу паміж БНФ і іншымі палітычнымі арганізацыямі, якія, разумеючы важнасьць нацыянальнае кансалідацыі, далучацца да «Новай Беларусі». Вынікам расколу можа стаць адштурхоўваньне Фронту на надзвычай няўдзячныя пазыцыі правага радыкалізму. Тым часам, як любы народу цэнтар зоймуць сацыяльна-дэмакраты, што само па сабе выглядае ў пэўнай меры абсурдным. БСДГ ні ў якім выпадку ня ўлічваецца ў клясычную мадэль кансэрватыўнага палітычнага цэнтру, а спавяданьня яе сябрамі сацыялістычныя ідэі і каштоўнасьці трывала замацаваныя ў клясычным спектры за левымі сіламі.

Наступствы рэалізацыі ідэі «Новай Беларусі» пры пэўным зьбегу акалічнасьцяў могуць самым кардынальным чынам паўплываць на перспэктывы далейшага разьвіцьця Рэспублікі. Мяркуючы па блізкасці камуністычнай і сацыялістычнай ідэяў роўнасьці і разьмеркаванай дзяржаваа сацыяльнае справядлівасьці, а таксама няўнасьці вялікае кагорты застатых часткаю бяз справы, а часткаю пры ранейшых «адказных» партфэлях былых членаў КПБ-КПСС, можна чакаць, што блёк будзе падтрыманы гэтымі людзьмі і ў хуткім часе значна палее.

Ірына Лазоўская

Стар. 2



«Жывучы на чужыне, дзеля справядлівасьці я стаў беларускім, а не ангельскім сьвятаром». Чытайце інтэрвію зь вядомым уніяцкім сьвятаром а.Аляксандрам Надсонам.

Стар. 3

Сотні беларускіх афіцэраў, якія адмовіліся прысягаць на вернасьць іншым дзяржавам СНД, апынуліся непатрэбнымі на Бацькаўшчыне.

Стар. 4

У Рэспубліцы зроблены першы крок на шляху стварэньня нацыянальнае школы, – прыняты Закон аб адукацыі. «Аднак закон можа працаваць толькі ў прававой дзяржаве», – лічыць Уладзімір Валадзько, намесьнік дырэктара НДІ адукацыі.



## ПАДЗЕІ

## ДАКУМЕНТЫ

## «Новая Беларусь»

Пастанова Цэнтральнай Рады Беларускай сацыяльна-дэмакратычнай Грамады «Аб блёку «Новая Беларусь»

Беларусь стала незалежнай дзяржавай. Дзесяткі краін сьвету прызналі яе самастойнасць. Такім чынам у гісторыі нашай краіны пачынаецца якасна новы этап.

Перад Рэспублікаю Беларусь сёння стаяць новыя задачы. Неабходна распрацаваць канцэпцыю знешняй і абарончай палітыкі, канцэпцыю нацыянальнае бяспекі. Неабходна распрацаваць праграму эканамічнага развіцця Рэспублікі, вызначыць прыярытэты ў знешне-эканамічных сувязях. Неабходна вырашаць пытанні аб абароне насельніцтва, для забеспячэння нармальнага ўмоваў жыцця і працы грамадзянаў. Нарэшце неабходна вырашаць канцэпцыю развіцця культуры, навукі і асветы ў самастойнай Беларусі.

Улічваючы множнасць інтарэсаў грамадзянаў Рэспублікі, множнасць поглядаў на шляхі далейшага палітычнага, сацыяльнага, эканамічнага і культурнага развіцця Беларусі, БСДГ вызначае за дзялёг паміж грамадзкімі, палітычнымі, прафесійнымі арганізацыямі, за вырацоўку сумеснае праграмы. Таму Цэнтральная Рада БСДГ заклікае ўсе палітычныя партыі і рухі, прафесійныя арганізацыі да стварэння грамадзка-палітычнага блёку «Новая Беларусь».

Цэнтральная Рада БСДГ даручае старшыню і выканкаму Цэнтральнай Рады пачаць перагаворы з партыямі, рухамі, прафсаюзамі, арганізацыямі прадпрыемстваў дзеля афармлення блёку «Новая Беларусь» і вырацоўкі з ім супольнае платформы.

18.01.1992

Цэнтральная Рада

Беларускай сацыяльна-дэмакратычнай

Грамады

Акрамя таго ў выніку працяглае дыскусіі Пленум Цэнтральнай Рады БСДГ вырашыў падтрымаць ініцыятыву Апазіцыі БНФ у Вярхоўным Совеце пра падрыхтоўку да рэфэрэндуму аб роспуску Вярхоўнага Савету і новых выбарах паводле закону аб выбарах, які быў падрыхтаваны Апазіцыяй.

Арганізацыйная сустрэча магчымых удзельнікаў грамадзка-палітычнага блёку «Новая Беларусь» прызначана на 11 гадзін 1 лютага ў Беларускай тэатральна-мастацкай акадэміі. Даведкі можна атрымаць па тэлефоне 394-807.

## АВАНТУРЫ

## БЕЛАРУСЬ У ПЛЯНАХ ІМПЭРЫЯЛІЗМУ

Шаноўнае спадарства! Усіх нас вучылі ў школе: імперыялізм ставіць пасткі і стварае пляны супраць нашае першае ў свеце краіны працоўных і сялян. Цяпер гэтая дзяржава знікла, і ня вельмі зразумела, што засталася на ейным месцы, дзяржавай якое клясы ёсць суверэнная Беларусь, і ці маюць імперыялісты пэўныя пляны супраць яе. Пляны ў іх зразумела, патаемныя, і даведка пра іх мы ня здолеем. Затое намеры асобных грамадзянаў Рэспублікі ўжо робіцца яваю, і капіталістам у іх адведзена самае пэўнае месца.

Зьява гэтая каго радуе, а каго палохае. Усё залежыць ад шчыльнасці кантактаў з гнілым сьветам чыстагану. Першымі дабраліся да амэрыканскіх дзяржаў да дойчэмарак тыя дачкі нашага народу, якія прысвядзілі сабе актуальнай справе валютнае прастытуцыі. Справу, як робіцца, працягнулі духоўна блізкія да іх арганізатары камсамолу, якія наладзілі карысна-пазнавальны турызм у сумежныя краіны. Гледзячы на моладзь зь белай зайздасцю ў вачох, задумаліся і больш сталыя людзі. Цьвяроза ацаніўшы сваю сэксуальную прывабнасць і спрыт, яны зразумелі, што чаканыя «баксы» ды іхнія аналогіі магчыма грэсць, не выходзячы з любімых габінэтаў. Потым разважылі: «А што ў нас самае каштоўнае? Во, дакладна, маці-кашдзіма». Менавіта ёю і вырашлі гандляваць.

Такім чынам, падстава па-дзяржаўна стаў глыбокі і, не пабоюся гэтага слова, марксысцкі аналіз сытуацыі. Ён, як і ўсё на гэтым свеце, мае


асобныя недахопы. Выхаванцы нашых ВПШ як заўсёды дазволілі сабе дагматызм і прыкрасаванне рэчаіснасці. Дагматызмам ёсць імкненне лічыць усіх такімі-ж дурнямі, як і сваіх суайчыннікаў, адкуль выцякае самы махровы ідэалізм — упэўненасць у тым, што праз бальшавіцкі імператэж зь ня меншым поспехам надурцыць увесь сьвет. Гэтакім чынам яны казалі імперыялістам: «Бярыце нашу Радзіму».

Разгледзім нашыя невясёлыя справы на прыкладзе беларуска-карызскіх дачыненняў. «Белорусский деловой вестник» заўважыў, што гэта, падобна, усур'ёз. Кому дзядзецца ставіцца да таго з усёй сур'ёзнасцю, робіцца зразумелым з сутнасці справы на заводзе БелВар (былая імя таварыша Леніна).

Між тым, у Краіне Свежэга Ранку ёсць карпарацыя DAEWO, якая мае цвёрдыя намеры пачаць вытворчасць мікрахвалевага печу ў тэрыторыі Рэспублікі Беларусь, што дазволіць кожнай беларускай сям'і ўпрыгожыць свае кухні тымі мікрахвалевымі печкамі коштам 8 тысячаў рублёў. І ўсё гэтае кухоннае харавісто за якія 5 год.

Засталося, як кажуць, пачаць і скончыць. Каб пачаць, карэйскі бок падрыхтуе плян заводу, паставіць абсталяванне, дапаможа ягоную наладку, выпрабуе, перадаць тэхналогію і прывязе па кавалках 340 000 печак. Наш бок для пачатку навучыць кваліфікаваныя кадры БелВару карыстацца шрубакруткамі ў справе зборкі кухоннага абсталявання. Кваліфікаваныя работнікі ўжо на нарта радыя той

## А.Аляксандар Надсон: УНІЯ ПАСПРЫЯЛА ЗАХАВАННЮ НАЦЫЯНАЛЬНАЕ СЬВЯДОМАСЦІ БЕЛАРУСАЎ



Апостальскі візітатар для беларусаў-каталікоў замежжа а.Аляксандар Надсон добра вядомы на Беларусі як арганізатар дабрачыннай дапамогі ахвярам Чарнобыля, ягоных прывезду на Бацькаўшчыну зь нецярпелым чаканнем у шпіталах Менску і Гомелішчыны. У справе гуманітарнай дапамогі а.Аляксандар працуе без пасрэднікаў, закупляе лекі і абсталяванне па замове лекараў і сам дастаўляе яго хворым.

Але гэтая гутарка з а.Аляксандрам прысвечаная найперш пытанням веры.

Язафата Кунцавіч. Але-ж у той час міжканфэсійныя спрэчкі былі агульнай праблемай ва ўсіх краінах Еўропы. Тым часам за акном 20-е стагоддзе, іншая сытуацыя, і мы імкнемся да аднаго — далучыць людзей да Хрыста.

Што датычыць адносінаў уніяцкае царквы зь іншымі, дык мы не імкнемся перацягнуць да сябе вернікаў іншых канфэсій. Унія ня ёсць пагрозаю для праваслаўя, тым болей для рыма-каталіцызму. Дадам, што яе пазыцыі на Беларусі яшчэ вельмі слабыя: тры сьвятары на ўсю Рэспубліку — у Менску, Гродні, Гомелі, два дыяканы, якія, дасць Бог, стануць сьвятарамі, ды некалькі тысячаў вернікаў.

«Навіны»: Часам гавораць, што калі праваслаўныя маюць накіраванасць на ўсход, каталікі — на Запад, дык уніяты выразаюць арыентацыю на Украіну.

А.Надсон: Царква ўвогуле не павінна мець жой-небудзь арыентацыі. Шчыльныя сувязі ўкраінскіх і беларускіх грэка-каталікоў тлумачацца тым, што беларусы ня маюць уласнае царкоўнае адміністрацыі і таму часова падпарадкаваліся мітрапаліту Львоўска-Галіцкаму Володыміру. Украінскія сьвятары, у адрозненне ад польскіх ці расейскіх, прыносяць нашым вернікам і не спрабуюць прызначыць на Беларусь свайго мітрапаліта.

«Навіны»: Вы лічыце, што царкоўная адміністрацыя павінна прызначацца са сьвятароў мяйсцовага паходжання?

А.Надсон: Нядаўна было прынятае рашэнне аб утварэнні на Беларусі двух біскупстваў і прызначэнні біскупа Менскага. Усім беларускім каталікам вядома дзейнасць кс.Чарняўскага, які ўсё жыццё прысвядзіў службе Богу і перакладу на беларускую мову канані-

ных тэкстаў. Мне здавалася, адзінае, што можа перашкоджаць ягонаму прызначэнню на гэтую пасаду, — узрост. Але біскупам стаўся кс.Сьвёнтэк, вядомы й на Беларусі і ў Польшчы як польскі патрыёт. Гэта, на мой погляд, памылка Сьвятога Пасаду. Пройдуць гады, і цяперашнія хібы дзядзёцца выпраўляць зь вялікім спаўненнем і вялікімі цяжкасцямі.

«Навіны»: Некаторыя сьвятары актыўна выкарыстоўваюць парламанцкія мандаты. Як на Ваш погляд, ці можа царква ўмешвацца ў палітычныя справы?

А.Надсон: Я лічу, сьвятар не павінен састаць у палітычнай партыі. Ён павінен быць абсалютна роўным для ўсіх сваіх прыхажанаў, незалежна ад іх палітычных перакананняў. Хрысціянска-дэмакратычныя партыі, якія існуюць ва ўсім свеце, і ў тым ліку на Беларусі, могуць імкнуцца пераўтварыць грамадства паводле нормаў хрысціянскае маралі, якія вызначаюць іхнія сябры. Але гэтыя партыі ніколі не з'яўляюцца голасам царквы. Адзіным выпадкам, калі царква можа ўмешвацца ў справы грамадства ці дзяржавы ёсць неадпаведнасць чалавечэе этыкі Божым законам. Так, у шмат якіх краінах Захаду царква выступае за забарону аборту, бо з нашага пункту гледжання гэты ўчынак ёсць збойствам навіннага.

«Навіны»: Беларускія уніяты сабралі каля дзвюх тысячаў подпісаў пад лістом да Яна-Паўла II з просьбай аб Вашым прызначэнні адміністратарам уніяцкае царквы на Беларусі...

А.Надсон: Стаўшы сьвятаром, я ўсё жыццё прысвядзіў служэнню Богу і свайму народу. Жывучы на чужыне, дзеля справядлівасці я стаў беларускім, а не ангельскім сьвятаром. Мне давялося пераадолець шмат цяжкасцяў, але я ніколі не імкнуўся быць біскупам. У кожным выпадку ўсё будзе вырашана безь мяне.

«Навіны»: а.Аляксандар, галоўная мэта вашага візиту — справы веры?

А.Надсон: Ня толькі. Як і заўсёды, асноўны накірунак маёй дзейнасці — дапамога ахвярам Чарнобыля. Спладзюся, што лекі, сабраныя вернікамі Англіі, дапамогуць мам суайчыннікам на Бацькаўшчыне. Каб несці свайму народу слова Божэ, трэба найперш захаваць народ ад вынішчэння.

Запісаў Уладзімір Панада

P.S. «Навіны» абураныя прыкрым выпадкам, які напаткаў а.Надсона ў Гомелі, дзе невядомыя скралі дабрачынныя лекі з аўтамабіля сьвятара. Гэта ня робіць гонару суайчыннікам.

## КРОНІКА

## МІНІСТЭРСТВА ЗАМЕЖНЫХ СПРАВАЎ ШУКАЕ ГАРАНТАЎ СУВЭРЭНІТЭТУ

Менск. 18 студзеня на пленуме Цэнтральнай Рады БСДГ міністар замежных справаў Рэспублікі Пётр Краўчанка заявіў, што ягонае ведамства актыўна шукае намагацца ў справе інтэграцыі Беларусі ў агульна-еўрапейскую супольнасць. Ён лічыць, што далучэнне Рэспублікі да хельсынскага працэсу стане адной з асноўных гарантыяў яе суверэннага ў выпадку перавароту ў Расеі. Акрамя таго міністар Краўчанка паведаміў, што ў хуткім часе будзе адкрытыя беларускія пасольствы ў Нямеччыне, Польшчы, Бэльгіі, ЗША, Ізраілі, Швэцыі і Карэі. «На ўсходзе мы робім стаўку на моладзых драконаў», — сказаў ён. Амэрыканскае пасольства ў Менску найхутчэй адкрыецца ў лютым-сакавіку.

## УСЁ ЛЕПШАЕ — ДЗЕЦЯМ... КПБ!

Полацк. Старшыня гарвыканкаму Канстанцін Хоміч паведаміў плянуецца перадача былога будынка гаркаму КПБ у карыстанне адміністрацыйным службам гарвыканкаму. У той самы час адзіная ў горадзе музычная школа, у якой вучацца звыш 600 хлопчыкаў і дзяўчынак, знаходзіцца ў паўпадавальным памяшканні былое турмы НКУС. 13 студзеня гарадзкая Рада БНФ накіравала адкрыты ліст да дэпутатаў Вярхоўнага Савету Беларусі Уладзіміра Паруля, Уладзіміра Цялежнікава і Сяргея Бярдэўска з просьбай спрыяць перадачы памяшкання школы.

Жаданне Савету і гарвыканкаму пераехаць у будынак гаркаму партыі тлумачыцца проста: пэўная колькасць дэпутатаў гарсавету і работнікаў выканкаму — былыя супрацоўнікі ГК КПБ. Яны імкнуцца зноў заняць свае былыя 64 габінэты.

## ЗА КОШТ АЎТАРА

Кобрын. Накладам у 900 асобнікаў выйшла кніга паэзіі «Чарнабел», якую за ўласны кошт выдаў паэта Ігар Сідарук. Кніга, выдадзеная «тарашкевіцамі», каштавала аўтару 300 рублёў — суму абсалютна нерэальную для дзяржаўнага выдавецтва.

## УЛАДА НОВАЯ — ГУЛЬНІ СТАРЫЯ

Полацк. Выканкам гарадзкога савету Полацку прапанаваў зацвярджаць на сваіх паседжаннях прызначэнне на пасады дырэктароў музэя і мастацкае школы, крамаў і рэстаранаў, галоўных інжынераў і намеснікаў дырэктараў прадпрыемстваў, у тым ліку арэнданцаў. Зь першага разу прапанова не прайшла, што не азначае адмовы ад яе. Аўтарства ідэі належыць старшыню гарвыканкаму Канстанціну Хомічу і ягонаму намесніку Аляксандру Масанаву.

## ПАПСКИ НУНЦЫЙ ІЗНОЎ У МЕНСКУ

Менск. 17 студзеня адбылася сустрэча міністра замежных справаў Беларусі Пятра Краўчанкі і прадстаўніка Сьвятога Пасаду — папскага нунцыя Франчэска Калясуона. Падчас сустрэчы былі абмеркаваны пытанні прызначэння Беларусі Ватыканам і наладжвання дыпламатычных сувязяў паміж дзяржавамі, а таксама дзейнасці каталіцкае царквы на Беларусі.

## КОБРЫНСКІ ГАРВЫКАНКАМ ГРЭБУЕ ДЗЯРЖАЎНАЙ МОВАЙ РЭСПУБЛІКІ

Кобрын. Два месяцы таму ў горадзе была створаная сетка кабельнае тэлевізіі. Фундатарам малага прадпрыемства-арганізатара вяшчання стаў выканкам гарсавету. У якасці работнай супрацоўнікамі новага каналу масавае інфармацыі прынятая мова міжнацыянальных асноўнаў былаго СССР. Прапанова мяйсцовых журналістаў рыхтаваць перадачы па-беларуску была адвергнутая з парога.


Падрыхтавалі І.Лазоўская і У.Панада.



ЦЭНТАР

КАПІТАЛІЗМ  
3 ЧАЛАВЕЧЫМ ТВАРАМ

Апошнім часам на Беларусі вырас рейтинг сацыяльна-дэмакратычнай Беларускай сацыяльна-дэмакратычнай Грамады стала другой пасля БНФ папулярнай палітычнай сілай у Рэспубліцы. Патэнцыйнай крыніцы росту шэрагу партыі ёсць, першае, тое, што яна пазбавіла радыкальнасць і зарыентаваная на інтэлігентную цэнтральную перакананую, па-другое, тое, што перада прыватным рынкам рэформы яна ставіць забеспячэнне трывалых сацыяльных гарантыяў працоўным, а гэта ва ўмовах гэтак званай лібэралізацыі цэнаў прыцягвае рабочых і службоўцаў дзяржаўнага сектару эканомікі.



Беларуская сацыяльна-дэмакратычная Грамада ўзнікла як пераёмніца Беларускае Сацыялістычнае Грамады. Мы перанялі ад нашых папярэднікаў многія прынцыпы і лічым, што толькі дасягненне незалежнасці Беларусі — рэальны крок да павышэння дабрабыту беларускага народу. Але часы змяніліся, таму нашыя палітычныя і эканамічныя праграмы маюць істотныя адрозненні. У прыватнасці, гэта адбілася ў змене назвы партыі. Мы выступаем за грамадства сацыяльнай дэмакратыі, у якім рынкавая эканоміка спалучаецца з сацыяльнай абаронай правоў грамадзянаў. Партыя прадстаўляе інтарэсы людзей наёмнае працы незалежна ад таго, каму яны прадаюць свае рукі і інтэлект — гаспадару, прадстаўніку дзяржаўных органаў ці каму яшчэ.

Як сьведчанне правільнага выбару сыстэмы каштоўнасцяў успрымаю тэндэнцыю да росту папулярнасці БСДГ. Акрамя таго на рэйтынг партыі паўплывала наяўнасць фракцыі БСДГ у ВС Беларусі, уласныя друкаваныя органы. Мы выдаем газету «Грамада», менская філія БСДГ выдае «Менскі

веснік», існуе орган магілёўскай філіі. Дзесяці Грамады актыўна выкарыстоўваюць іншыя сродкі масавае інфармацыі. Што датычыцца мітынгаў, дык мы лічым іх малаэфектыўнымі ў плане палітычнае прапаганды, хаця заўсёды бярэм у іх удзел. Мітынгі пакліканыя для вырашэння найбліжэйшае задачы, прыхільнікі-ж партыі, на нашу думку, павінны добра разбірацца ў палітычным жыцці краіны, бачыць шляхі выйсця з камуністычнае ямы. Дзеля гэтага мы шырока ўжываем правадзеньне для сяброў і прыхільнікаў Грамады навукова-практычных канферэнцый.

На Захадзе найболей шчыльныя кантакты партыя наладзіла з сацыяльна-дэмакратыі Нямеччыны, якія заявілі аб падтрымцы нашых намераў уступлення ў Сацінтэрн. Мы маем адрозненні ў праграмах, але ж гэта рэзультат — праблема, якія сёння ёсць для нас самымі істотнымі, яны ўжо вырашаны. Уласная эканамічная праграма Грамады прайшла ўжо некалькі абмеркаванняў, але гаварыць аб яе зацверджанні рана. Складанасць сытуацыі ў тым, што ў рынкавай адносіны мы ўваходзім з фантастычна вялікай доляю дзяржаўнае маёмасці і без антыманапольнага заканадаўства. Адрознівае як закон аб прыватызаванні, так і закон, які даваў бы грамадзянам Беларусі роўныя стартыя ўмовы.

Што датычыцца незалежнасці нашай палітыкі ад іншых партыяў і рухаў, у прыватнасці БНФ, яна вызначаецца нашымі статутам. Значная частка кіруючтва Грамады з'яўляецца сябрамі Сойму БНФ, але гэта не змяняе плюралізму думак. БНФ пачынаўся як апазіцыйны КПБ рух, але цяпер, калі

КПБ у барацьбе з БНФ панесла велізарныя страты, паўстала пытанне аб шляхах далейшага развіцця грамадства. З прычыны таго, што ў БНФ уваходзяць людзі самых розных палітычных поглядаў — ад лібэралаў да апалягетав камуністычных каштоўнасцяў, адбываецца натуральны працэс выдзялення з Фронту груп асобаў з больш-менш блізкімі палітычнымі перакананнямі. Гэта і вылучэнне з Фронту цэнтральнае плыні, прадстаўнікі якое сталі заснавальнікамі Грамады, было непазбежнае. Мы не імкнемся да прысвешчання падзеяў, бо лічым: ня усё добра, што робіцца хутка. Масавая прыватызаванне такая-ж дрэнная, як і масавая калектывізацыя. Нашая задача — на падставе законаў і дынамікі эканамічнае сытуацыі даць людзям магчымасць самім прымаць рашэнні.

Мы ні ў якім выпадку ня лічым сябе часткаю БНФ, ня маем на гэта права, бо Пленум Цэнтральнае Рады БСДГ прыняў рашэнне не ўваходзіць у Фронт структурнай часткаю. Прычына гэтаму тое, што нашая партыя яднае ў сваіх шэрагах як сябраў БНФ, так і людзей, якія не хацелі звязваць сваё імя з Фронтом. Мы ня маем права заганаць туды людзей прымусам.

Грамада разглядае сябе як арганізацыю ва ўсім роўную БНФ і чакае ад яго такога-ж падыходу. На жаль, гэта адбываецца не заўжды. Прыклад таму — пытанне рэфэрэндуму. На наш погляд, усе партыі былі пастаўленыя перад фактам прыняцця Фронтом рашэння аб правядзенні рэфэрэндуму без папярэдніх кансультацый. Мы не падпісалі міжпартыйную заяву аб падрыхтоўцы да рэфэрэндуму, бо згодна са статутам, такія справы

вырашае нашая Цэнтральная Рада.

Што тычыцца асабіста мяне, лічу ідэю рэфэрэндуму спрэчнай, бо хаця Саўмін і парламент не спраўляюць са сваімі функцыямі і ў пераважнай большасці ідуць следам за падзеямі, гэта не азначае, што неабходная тэрміновая змена іхняга складу. Першае, урад, хай са спазненнем і пад моцным удзекам Апазіцыі і, часамі, рабочага руху, прымае неабходныя рашэнні. Створаныя ўласныя Збройныя Сілы, Міністэрства абароны, прынятыя меры для абароны ўнутранага рынку ад эмсіі рублёў з іншых рэспублікаў былога СССР, справа ідзе да ўвадзеньня ўласных грошай.

Па-другое, на сённяшні дзень грамадства ў сваёй большасці яшчэ ня вызначылася палітычна. Гэта можа прывесці да таго, што ў новаабраныя органы ўлады прыйдуць залаталася дэмагогі, зольныя толькі на абяцанкі, прадстаўнікі цэнавога бізнэсу. Такія небяспэка рэальная, бо менавіта яны, валодаючы фінансамі для арганізацыі выбарчае кампаніі.

На мой погляд, нават камуністы, асабліва старэйшае пакаленне, абраныя ў цяперашні склад парламенту паводле старога выбарчага заканадаўства, прадстаўляюць значна меншую небяспэку ў пад удзекам Апазіцыі дэманструюць сабою большую здольнасць да прыняцця рашэнняў дзеля абароны суверэнітэту і нацыянальнага адраджэння, чым прадстаўнікі мафіёзных структураў, якія імкнуцца да ўлады.

Як сацыяльна-дэмакрат, я імкнуса рэалізоўваць погляды партыі ў сваёй дэпутацкай дзейнасці ў Менгарсавеце.

Анатоль Гурыновіч.

Сёння «Навіны» робяць спробу аб'яднаць два дыяметральна процілеглыя пункты погляду на перспектывы развіцця Рэспублікі: сацыяльна-дэмакратыя Анатоля Гурыновіча і сябра БНФ Уладзіміра Заблоцкага. — адзін лічыць сябе цэнтрістам, другога ўспрымаюць як палітыка-радыкала. Тым часам, у дадзеным кантэксце цэнтрізм выглядае кансерватыўным, а радыкалізм — здаровым сэнсам. А як лічыць вы?

«Навіны»: Спадар Заблоцкі, ці можна назваць прыватызаваннем тое, што цяпер адбываецца ў Рэспубліцы, якія галоўныя ўмовы пераходу да рынку?

Уладзімір Заблоцкі: Адрозна мушу сказаць: прыватызаванне — ня мэта, а сродак зрабіць нацыянальную эканоміку эфектыўнай. Ня так істотна ў чых руках знаходзяцца сродкі вытворчасці, галоўнае, каб яны выкарыстоўваліся з найбольшым плёнам. З гэтай мэтай мы распрацоўваем сваю праграму прыватызаванні, бо працэс, які адбываецца цяпер, прыватызаванні назваць нельга. Большасць сярод тых, хто сёння гэтым займаецца, абліраецца на часовае палажэнне і прыватызуюць усё, за чым няма належнага дагляду. Урад няўмела распараджаецца дзяржаўнай маёмасцю, а, здараецца, і сваё карысна.

Пераход да рынку дыктуе нам жорсткія ўмовы. Кіруючтва прадпрыемства мусіць клапаціцца пытанні канкурэнтаздольнасці, а не сацыяльнае абароны работнікаў. Сёння на заводах, як правіла, працуе работнікаў у некалькі разоў болей, чым трэба, і захаванне такога стану рэчаў абавязкова прывядзе да закрыцця вытворчасці.

Прадпрыемствы, незалежна ад таго, належаць яны дзяржаве, прыватнай асобе ці працоўнаму калектыву, не павінны атрымліваць фінансавы падтрымкі з дзяржаўнага бюджэту. Гэта створыць канкурэнцыю, ва ўмовах якой нерэнтабельныя, малаэфектыўныя прадпрыемствы папросту збанкрутуюць. Акрамя таго мусіць катэгарычна забароненае ўмяшанне дзяржавы ў дзейнасць прадпрыемстваў незалежна ад формы ўласнасці.

Гэта — рэальнасць рынкавае эканомікі, якія дэзавольна стварыць рынак не вытворцаў і прадаўцоў, а рынак пакупнікоў, калі галоўным будзе не вытворчасць, а продаж тавару. Мусіць быць створаны рынак сыравіны і сродкаў вытворчасці з роўнымі для ўсіх умовамі, прынятае антыманапольнае заканадаўства. Усё, аб чым я гавару, павінна быць замацавана законам Рэспублікі.

Функцыі дзяржавы павінны быць абмежаваныя вырашэннем пытаньняў сацыяльнае абароны грама-

## РЭФОРМА

ДЭМАКРАТЫІ  
БЯЗ РЫНКУ  
НЕ БЫВАЕ

Праграма эканамічнага развіцця Беларусі, над якой працуе група народнага дэпутата Рэспублікі Уладзіміра Заблоцкага, пакідае сацыяльныя гарантыі на саміх грамадзянаў, а ролю дзяржавы ў гэтай справе зводзіць да простага забеспячэння права свабоднага продажу працоўных рук і інтэлекту.

дзянаў, падтрымкі некамерцыйнай дзейнасці, кіравання дзяржаўнымі структурамі, забеспячэння правоў чалавека.

«Навіны»: Якім спосабам мусіць быць забеспячэння сацыяльныя гарантыі грамадзянаў?

УЛЗ.: Пытанне абароны сацыяльных правоў насельніцтва ўзнікае натуральна. Наёмныя работнікі заўсёды зацікаўлены ў атрыманні такога часткі свае працы, якая-б забеспячвала ім годнае існаванне. Тут існуюць дзве канцэпцыі. Першая — забеспячэнне людзей праз дзяржаўныя праграмы, што на працягу дзесяцігоддзяў рабілася ў былым СССР і даказала сваю неэфектыўнасць. Другі шлях — гарантыванне грамадзянам краіны магчымасці прадаваць сваю працу і эканамічнымі спосабамі абараняць свае правы: праз прафесійныя саюзы, страйкавыя камітэты і г.д. На мой погляд, урад павінен зрабіць кошт наёмнае працы велічыні высокім. Работнік мусіць атрымліваць не 15-20% ад прыбытку, як цяпер, а каля 60%. Можна быць пэўным, што на такую эксплуатацыю згодзіцца кожны. Ад дзяржавы патрабуецца толькі заканадаўчае замацаванне мінімальнага, адпаведнага пражыткавому мінімуму ўзроўню зарплат. Чалавек павінен мець магчымасць сам забеспячэння сваё існаванне, а не атрымліваць ад дзяржавы дабрачынную дапамогу, адобраную ў яго раней у выглядзе падаткаў.

«Навіны»: Апазіцыя БНФ у Вярхоўным Савеце выступіла з ініцыятывай правядзення рэфэрэндуму аб роспуску парламенту, ці вы лічыце, што праблема ўлады можа быць вырашаная толькі радыкальным чынам?

УЛЗ.: Ці ў стане стварыць новую эканоміку людзі, якія цяпер



трымаюць уладу? Ужо былі спробы рэфармавання Вярхоўнага Савету, але, бачучыся магчымай перавагі ў сваім складзе прадстаўнікоў дэмакратычных сілаў, Вярхоўны Савет не згадзіўся на гэта. Сярод галоўных недахопаў парламенту — спазненне ў прыняцці рашэнняў, блытаніна выканаўчай, судовай і заканадаўчай улады, якая супярэчыць дэклараванаму ў Канстытуцыі і Дэкларацыі аб суверэнітэце прынцыпу раздзялення ўлады. Таму неабходны новыя выбары.

Новы парламент ці Сойм у адрозненне ад гэтага мусіць быць пабудаваны на прафесійным прынцыпе. Хто прыёме ўладу? Я ня бачу небяспэкі ў тым, што акрамя палітыкаў і прадстаўнікоў рабочага руху парламэнцкія мандаты атрымаюць камерсанта. Класа ўласнікаў, якая ўжо пачала фармавацца, патрабуе ня лёбі ў парламэнце, а ўстойлівае заканадаўства і дзяржаўнае сістэмы, бо дэмакратыя і рынкавыя адносіны шчыльна звязаныя паміж сабою. І ўжо зробленая спроба сфармаваць Канстытуцыю, абяпірачыся менавіта на патрабаванні прадстаўнікоў новае, нездзяржаўнае эканомікі. Рынкавае заканадаўства ёсць адзіная гарантыя эканамічнага рэнэсансу. Тым часам, цяперашні парламент абараняе інтарэсы аджылай сістэмы.

Мы таксама павінны добра разумець, што ў фармаванні новага грамадства ў першую чаргу зацікаўлены незалежны ад дзяржавы, не сапсаваны таталітарным рэжымам людзі, што ўстойлівае дзяржаўнае сістэмы забеспячваюць уласнікі маёмасці, як рабочыя-саўладальнікі заводаў, гэтак і прадпрыемстваў, якім ёсць што губляць, і якія маюць зацікаўленасць у трывалым, устойлівым развіцці грамадства і дзяржавы.

Запісаў Уладзімір Панада.

## ВОЙСКА

ВАЙСКОЎЦЫ-ПАТРЫЁТЫ  
НЕ ПАТРЭБНЫЯ РЭСПУБЛІЦЫ

Калі тысячы і тысячы беларускіх жаўнераў і афіцэраў у складзе адзінай і непадзяльнай Саветскай арміі былі рассяяныя па ўсёй прасторы былое імперыі, нават тады яны заставаліся дзецьмі свайго народу, па розных прычынах, але амаль усе імкнуліся вярнуцца на Бацькаўшчыну. Гэтак магчымасць з'явілася нечакана на трагічным пераломе гісторыі, калі Беларусь падобна да іншых рэспублікаў колішняга СССР мусіць абараняць свой малады суверэнітэт.

Некалькі соцень прафесійных афіцэраў-беларусаў адмовіліся прысягаць на вернасць іншым дзяржавам Саюзнасці і прапанавалі сваё веды і досвед Бацькаўшчыне. Высветлілася, — Бацькаўшчына не гатовая іх прыняць.

Тлумачыць сэнс хрысціянскае прыпавесці аб вяртанні блуднага сына кансерватыўнай большасці нашага Вярхоўнага Савету — усё адно, што сыпаць бісер перад няўдзячнай аўдыторыяй, якая дагэтуль здзіўляе свет сваімі антыдэмакратычнымі законатворчымі практыкаваннямі накітталі закону пра падаткі і г.д.

Да гэтага недыпламатычнага выпадку супроць нашых заканадаўцаў мяне падштурхнула не жаданне перафармаваць вядомы афарызм аб тым, што кожны народ варты таго ўрады, які ён мае (такім чынам вызначыўшы вернасць нашых выбаршчыкаў), а імкненне звярнуць увагу думачай часткі грамадства на праблемы, якія ўзніклі па прычыне антыбеларускае палітыкі парламенту, і найперш на праблемы войска аднаго з найгалоўнейшых чыныкаў дзяржаўнасці.

Колькі сёсіў запар і з якой настойлівасцю Апазіцыя БНФ сваім хворым на антыпрыватызм «калегам» з былое КПБ-КПС спрабавала давесці неабходнасць тэрміновага разгляду ўсяго комплексу вайсковых праблемаў. Але не! Рэспубліка ў чарговы раз пераканалася, што кансерватары з вялікай цяжкасцю разумеюць голас розуму і гатовыя плюнуць на лёс дзесяткаў тысяч сваіх суайчыннікаў-вайскоўцаў.

16 студзеня ў Менскім Доме афіцэраў сабралася каля 300 афіцэраў ды іхніх сваякоў на абяцаную сустрэчу з былым міністрам былога Міністэрства па справах абароны Пятром Чавусам, якая не адбылася з невідомых прычынаў, і мне давялося выслушаць усе прэтэнзіі разышоўнага сходу. Калі каротка, дык сэнс іх такі: Украіна, Расея ды іншыя рэспублікі прынялі рашэнне аб правядзенні прысягі ў вайсковых частках, якія знаходзяцца на іхняй тэрыторыі, і, відаць, абсалютна нечакана для Вярхоўнага

Савету Беларусі афіцэры-беларусы адмовіліся прысягаць ім, заявіўшы, што будуць служыць толькі свайму беларускаму народу і сваёй Айчыне — Рэспубліцы Беларусі. У адказ ім неадэкватна было паказана на дзве ры, а значыць на неабходнасць пакінуць месца службы, вызваліць жытло і вяртацца дадому. Большасць з іх разам з жонкамі і дзецьмі засталася літаральна бяз сродкаў да існавання і даху над галавой.

Матэрыяльны бок гэтае праблемы зразумелы, але галоўнае, на мой погляд, іншае — людзі, і тут неістотна, з якіх прычынаў, пачалі асэнсоўваць сваю прыналежнасць да народу Беларусі. Аднак у адказ на прашу патрыятычных пацужыццяў яны пачулі шотсыці накітталі: Рэспубліка ня ў стане прыняць вас.

Гэта пацвердзіў мне і намеснік старшыні Камісіі Вярхоўнага Савету Беларусі па пытаннях нацыянальнае бяспекі, абароны і барацьбы са злачынствамі Леанід Прывалаў, які сказаў: «Я разумею гэтых афіцэраў і калі-б сам знаходзіўся ў іхняй скурцы, сціснуў-бы кулак і «вострым» словам адказаў кожнаму, хто параў-бы мне вяртацца назад і самому вырашаць свае праблемы... І тым ня меней, пакуль мы ня ў стане прыняць іх. Мы разлічвалі на абмен, але высветлілася, што афіцэры з іншых рэспублікаў былога СССР пакідаць Беларусь ня хочуць. А закону аб сацыяльнай абароне вайскоўцаў у нас пакуль няма, і невядома, ці будзе ён прыняты ў лютым».

Сёння раніцай мне патэлефанавалі афіцэр з Закаўказскае вайскавае акругі і сказаў: «Суседняя частка прысягнула на вернасць Украіне і гатовая з боем прабівацца на Бацькаўшчыну да месца новае службы. ВС Украіны даўно прыняў законы, пра якія ў Менску толькі пачынаюць думаць. А над намі, беларусамі, усе смяюцца і гавораць: «Пайшлі з намі, нам патрэбны прафесіяналы».


А калі раптам збройны канфлікт, ці не даведзецца нам ваяваць супроць сваіх братоў?»

Валеры Сядоў.



## АДУКАЦЫЯ

## НАЦЫЯНАЛЬНАЯ ШКОЛА



# Ніл Гілевіч: НАЎНАСЬЦЬ БЫЛЫХ ВЯСКОВЫХ ХЛОПЦАЎ – ГАЛОЎНАЯ ПЕРАШКОДА Ў СПРАВЕ АДРАДЖЭННЯ МОВЫ

Публікацыя інтэрвію з вядомым беларускім пісьменнікам, старшынём Камісіі Вярхоўнага Савету па культуры, адукацыі і захаванні гістарычнае спадчыны Нілам Гілевічам, «Навіны» пачынаюць дыскусію па праблемах станаўлення нацыянальнае школы. Што такое нацыянальная школа? Якія шляхі яе стварэння? Якія перспектывы існавання? «Навіны» запрашаюць да палемікі навукоўцаў і палітыкаў, настаўнікаў і вучняў, – усіх, каму баліць гэтая праблема.

«Навіны»: Закон аб адукацыі Рэспублікі Беларусь прыняты. Ці задаволены Вы ягоным зместам? Ці наогул, кансерватыўны парламент мог прыняць прагрэсіўны закон?

Ніл Гілевіч: Калі-б у маім разуменні Закон аб адукацыі быў недастаткова прагрэсіўны, дык як старшыня Камісіі Вярхоўнага Савету Рэспублікі Беларусь і не рэкамендаваў-бы яго сасіі Вярхоўнага Савету для прыняцця. Вядома, можа быць і, напэўна, ёсць іншая думка пра наш Закон аб адукацыі, і гэта натуральна. Толькі варта памяць, што Закон ствараўся з улікам сённяшняй эканамічнай, палітычнай і моўнай сітуацыі на Беларусі, а яна вельмі складаная. Часам палітыкі павінны быць рэалістамі.

Што да сумненняў наконт парламэнту, дык па-першае, мне ён не ўяўляецца такім ўжо безнадзейна кансерватыўным; усё-ж менавіта гэты парламент прыняў Дэкларацыю аб незалежнасці Беларусі, Закон аб наданні канстытуцыйнай моцы гэтай Дэкларацыі, Законы аб назве, сцягу і гербе Рэспублікі Беларусь, Закон аб

святочных днёх (хаця з вялікай цяжкасцю – за сямемі разам), Закон аб грамадзянстве, Закон аб культуры і некаторыя іншыя, пра якія наўрад ці справядліва гаварыць як пра непрагрэсіўныя. Па-другое, пры галасаванні на сесіях нярэдка бывае так, што пры суб'ектыўнай нягодзе з законапраектам дэпутат мусіць лічыцца з рэальнымі абставінамі і схіляцца на яго карысць. Так іншы раз з'яўляюцца тыя некалькі галасоў, якія і забяспечваюць прыняццё закону.

Найгорш кансерватызм нашага парламэнту праяўляецца ў дачыненні да беларускай мовы – тут ён найбольш паслядоўна трывае ганебнае нацыянальна-моўнае палітыку, якую праводзіла КПСС. Тая-ж дэмагогія, той-жа шавінізм і тая-ж наўнасьць былых вясковых хлопцаў, якія ўсур'ез лічылі, што родная мова – галоўная перашкода да эканамічнага і сацыяльнага прагрэсу, ці кажучы мовай сучасных сімбалаў, – да кілбасы.

«Навіны»: Апошнім часам усё больш папулярным робіцца тэрмін «нацыянальная школа». Якія практычныя крокі робяцца ў Рэспубліцы дзеля яе

стварэння?

Н.Г.: Незадаволенасць школай і тым, як яна выконвае сваю ролю, выспявала ў нашым грамадстве даўно. І ўрэшце мы не маглі не прыйсці да высновы, што патрэбна карэнная рэформа школы. У першую чаргу – пачаўшы ад дзіцячага садка і скончыўшы ўніверсітэтам, адукацыю неабходна зрабіць нацыянальнай. У самым агульным плане гэта азначае, што ўсё навучанне і выхаванне ў школе павінна быць падпарадкавана адной мэце: са школы ў жыццё будучы выходзіць патрыятычна сьведомыя грамадзяне Рэспублікі Беларусь. Што для таго трэба? Вельмі шмат. Грунтоўнага, разгорнутага адказу на гэтыя пытанні тут, у кароткай размове, не досі. Таму вылучу толькі самае галоўнае: школа на Беларусі павінна стаць беларускай, г.зн. і навучанне і ўся выхаваўчая работа ў ёй павінны весціся на беларускай мове, навучэнцы ўсіх узроўняў і катэгорыяў павінны атрымліваць глыбокія веды па гісторыі і географіі Беларусі, выхоўвацца ў духу шчырае любові да беларускае культуры, літаратуры і мастацтва, у павязе

і пашане да нашых нацыянальных традыцый і звычаяў.

Ці робіцца што ў гэтым накірунку практычна? Робіцца – і нямала, што я мог бы засведчыць многім пераканаўчымі лічбамі і фактамі. Але за гады русыфікатарскай палітыкі дэбеларусізацыя школы ў нас зайшла так далёка, што на фоне «дасягненняў» першыя поспехі нацыянальнага адраджэння ў галіне адукацыі яшчэ ня робяць уражання і, напэўна, ня кідаюцца ў вочы. Таму, як і раней, скажам, год таму, я лічу, што ўся галоўная работа – яшчэ наперадзе. І работу гэтую, хацеў-бы падкрэсліць, павінна рабіць уся грамадзкасць, а ня толькі Камісія Вярхоўнага Савету ды Міністэрства адукацыі. А то мы надаём любім чаканне гатовасці ад некага, а самі ў пальцам не паварушым. Для прыкладу: кіруе школай чалавек, які не шануе, ня любіць нашу мову і не выконвае Закону, а цэлы калектыў настаўнікаў гэта церпіць і моўчыць, – замест таго, каб прыныпова і смела паставіць пытанне: выбачайце, таварыш, але вы не на сваім месцы! Дый з бацькамі трэба многа працаваць, тлумачыць ім, што значыць веданне дзяржаўнае мовы для грамадзяніна, асабліва цяпер – ва ўмовах палітычнай незалежнасці.

«Навіны»: Адукацыя ў шырокім сэнсе – засваенне культуры народу і дасягненняў сусветнае цывілізацыі. Тым часам, актыўна дэбатуецца чуткі пра тое, што ваша Камісія мае намер аб'яднаць сістэму адукацыі з культурай, а вы асабіста згодны ўвайсці ў склад Саўміну на чале гэтага аб'яднання. Як на практыцы ўзаемадзейнічаюць адукацыя і культура?

Н.Г.: Першы раз чую, што наша Камісія хоча аб'яднаць Міністэрства адукацыі і культуры ў адно цэлае і што гэтае аб'яднанне я асабіста згодны ўзначаліць. Звычайная чутка з прысмакам спекулятыўнае інсинуацыі ў дачыненні да мае асобы. Не дзіўлюся, бо цяпер гэта модна

і вельмі даступна. Гавораць і пішуць – хто што ўздумае.

Што-ж да ўзаемадзейня адукацыі і культуры, дык яно, на вялікі жаль, недастаткова ўзгодненае і мэтанакіраванае і, пэўна-ж, малакультурнае. Пра сапраўдны саюз адукацыі і культуры трэба яшчэ клапаціцца. Калі-б такое супрацоўніцтва было на належным узроўні – у несумненным выйгрышы была-б справа ўсяго нашага нацыянальнага адраджэння. Але гэта ня значыць, што абавязкова павінна быць адно аб'яднанае міністэрства. Хаця ў некаторых заходніх краінах ёсць менавіта такія дзяржаўныя структуры.

«Навіны»: Посьпех любой справы шмат у чым залежыць ад кіраўніка. На Беларусі ўжо паўгода няма міністра адукацыі. Ці не адчувае Ваша Камісія адказнасць за гэтую патавоў сітуацыю?

Н.Г.: Выбачайце, але ніякай «патавай» сітуацыі няма, і можа здарыцца так, што рдней, чым гэтая наша размова з'явіцца ў друку, міністар будзе прызначаны. Тым ня меней, хачу патлумачыць, чаму вырашэнне пытання зацягнулася. Знайсці такога міністра адукацыі, які патрэбны ў нашым сённяшнім становішчы, вельмі нялёгка. Калі па вялікім рахунку – хто паддыме на гэтую пасаду? Дзяржаўны муж сучаснага мыслення? – так, вядома. Высокай кваліфікацыі навуковец і прафэсійна-педагог? – безумоўна. Добры, здольны арганізатар-адміністратар? – таксама бясспрэчна. Беларуская мовай дасканала валодаць павінен? – абавязкова! А да ўсяго гэтага – і яшчэ адно абавязковае: трэба мець гарачае патрыятычнае сэрца. Сёння на гэтай пасадзе трэба працаваць у поўным сэнсе самаахвярна, укладаць усю душу ў справу адраджэння беларускае школы, а ня проста сумленна выконваць службовыя абавязкі. Спадаёмся, што ў нас будзе менавіта такі міністар.

## Уладзімір Валадзько: ЗАКОН МОЖА ПРАЦАВАЦЬ ТОЛЬКІ Ў ПРАВАВОЙ ДЗЯРЖАВЕ

Закон аб мове станоўча ацэнены ня толькі парламэнтарамі, але і навукоўцамі. Аднак намеснік дырэктара Беларускага навукова-даследчага інстытуту адукацыі, кандыдат пэдагагічных навук, дацэнт Уладзімір Валадзько лічыць, што ў поўнай меры скарыстацца з яго Рэспубліка здолее толькі пасля стабілізацыі эканамічнага становішча і стварэння прававое дзяржавы.

«Навіны»: Спадар Валадзько, як практыкі ацанілі Закон Рэспублікі Беларусь аб адукацыі? Ці лічыце Вы, што ён паспрыяе стварэнню нацыянальнай школы, тым больш, што на працягу многіх гадоў мы былі сьведкамі натуральнага беззаконня?

У.Валадзько: Наш Закон аб адукацыі – важкі і прагрэсіўны, тут я не магу падзяліць ваш скепсис, аднак згодны з тым, што закон – гэта толькі падмурак для стварэння працы. Акрамя таго закон можа працаваць толькі ў прававой дзяржаве. Беларусь гэткай пакуль не з'яўляецца. А ва ўмовах разбуранай эканомікі заўважэння ў Законе аб адукацыі 10%-я інвеставанні ў нашу сферу ёсць проста дэкларацыяй.

«Навіны»: Чым беларуская нацыянальная школа павінна адрознівацца ад нацыянальных школаў іншых краінаў?

У.В.: Нацыянальная школа – гэта ў першую чаргу мова і змест навучання. Выкладанне павінна ажыццяўляцца на нацыянальнай мове. Змест навучання, пабудаваны на нацыянальных гісторыі, культуры, асяроддзі, звычаях, на ўсіх узроўнях сістэмы адукацыі павінен вызначацца дзяржавай у асобе кіруючых органаў сістэмы адукацыі.

«Навіны»: Ці ня ёсць Вашае словы дэкларацыя? Пакуль што ў дзіцячым лемантары як самыя дарагія словы разам з «мамай», падаюцца «Ленін» і «партыя».

У.В.: Новы змест навучання – гэта новыя праграмы,

падручнікі, дапаможнікі. На ўсё гэта патрэбны час і сродкі. Наш інстытут вядзе распрацоўку новага зместу адукацыі ў сярэдняй школе. Тэхналогія такая: спачатку вызначаецца кола прадметаў навучання, затым – канцэпцыя навучання кожнаму прадмету, потым – праграмы навучання па прадметах. Пасля гэтага мы мусім на конкурснай аснове распрацаваць новыя падручнікі і дапаможнікі, і толькі тады – надрукаваць іх. Але нават пры наяўнасці найлепшых падручнікаў, мы не на шмат зменім становішча, бо галоўная фігура ў пэдагогіцы – настаўнік, якому трэба багата часу для асэнсавання, прыняцця і засваення новага зместу выкладання.

«Навіны»: Перад Вамі фактычна дзірван. А як быць з выхаваннем, тут сітуацыя яшчэ горшая?

У.В.: Так. Паралельна мы распрацоўваем новую сістэму выхавання ў нацыянальнай школе Беларусі, канцэпцыя якое таксама будзе на нацыянальных культуры, гісторыі, мове, пісьменнасці, літаратуры, фальклёры, легендах, міфах, традыцыях, абрадах, укладзе жыцця. Асабліваю увагу надаем захаванню традыцыі, якая ёсць адной з гарантыяў пераемнасці паміж пакаленнямі. У гэтым сэнсе, напрыклад, можна будаваць выхаванне на аснове календарна-абрадавага цыкла беларусаў, які дазваляе скарыстаць мастацкую спадчыну беларускага народу.

«Навіны»: Пакуль ішоў палітычны і эканамічны распад СССР, сістэма адукацыі не стаяла

на месцы. Якія станоўчыя змены адбыліся ў ёй на працягу апошніх гадоў?

У.В.: За апошнія гады непараўнальна павялічылася самастойнасць навучальна-выхаваўчых устаноў, з'явіліся гімназіі, ліцэі, вышэйшыя прафэсійныя вучальні, каледжы і г.д. Вядзецца работа па далейшай дыферэнцыяцыі навучання.

«Навіны»: Ці карыстаецца вы досведом замежных навукоўцаў?

У.В.: Замежны досвед мы ўважаем вывучаем і выкарыстоўваем. Так, падчас распрацоўкі ўласнага варыянту Закону аб адукацыі, быў зроблены аналіз адпаведных законаў 24 краінаў. Цяпер мы маем дагаворы альбо непасрэдныя кантакты з адукацыйнымі даследчымі інстытутамі Польшчы, Нямеччыны, Нарвэгіі, Даніі, Францыі, Балгарыі, Кітаю, ЗША. Наш інстытут выступіў ініцыятарам стварэння Фонду дапамогі беларускім школам за мяжой. У Польшчы, Канадзе, ЗША, Аўстраліі ды іншых краінах ёсць мейсцы кампактнага пражывання беларусаў, якія захавалі сваю мову, культуру, самабытнасць. З распадам СССР да гэтага злісы трэба дадаць новыя сувэрэнныя дзяржавы – былыя рэспублікі Саюзу. Таму мы лічым, што існаванне такога Фонду мае сэнс.

### «Навіны Адраджэння» віншуюць

Віктара Гайсёнка

з абраннем на пасаду міністра адукацыі. Віктару Гайсёнку 41 год, ён доктар фізіка-матэматычных навук, прафэсар, да пераходу ў Савет Міністраў працаваў загадчыкам катэдры інфарматыкі БДУ.

Матар'ялы паласы падрыхтаваў Валеры Сядоў.



Штодня а гадзіне	6.00—7.00	на хвалях	25, 31, 41, 49 м
	7.00—8.00		25, 31, 41, 49 м
	17.00—18.00		25, 31, 41, 49 м
	20.00—21.00		25, 31, 41, 49 м

Адрас для карэспандэнцыі:  
Postfach 221425, D-8000 Muenchen, Germany – Нямеччына

У нашай праграме прапануем Вам сусветныя навіны і палітычныя каментары на міжнародных тэмах.

Весткі з беларускіх гарадоў і вёсак, пра беларускае жыццё за мяжой ды на эміграцыі. Паведамленні, каментары і аналізы, падрыхтаваныя нашымі мейсцовымі карэспандэнтамі.

Рэлігійныя гутаркі і сэрэй на беларускія гістарычныя і культурныя тэмы.


## НАВІНЫ АДРАДЖЭННЯ

Навіны Беларускага Народнага Фронту «Адраджэнне»

Папнісны індэкс  
63895

Кошт на 10 мес.  
11 р. 80 к.

Падпіска на газету  
«Навіны Беларускага  
Народнага Фронту  
«Адраджэнне»  
прымаецца ва ўсіх  
рэспубліканскіх аддзяленнях  
сувязі і «Саюздруку».



За межамі Рэспублікі іале ў межах былога СССР, можна падпісацца, пералічыўшы адвольную суму грошай на адрас: 220050, Менск, вул. К.Маркса, 25–79. Юры Рагуля. Калі Вы атрымаеце належную колькасць нумароў на гэтую суму, рэдакцыя паведаміць, што падпіску неабходна працягнуць.

Добрага чытання!

## НАВІНЫ АДРАДЖЭННЯ

23 студзеня, 392

Намеснік рэдактара Ірына Лазоўская

Нумар падрыхтавалі: Алена Вашчанка, Алена Галаўчак, Тамара Дайнека, Юры Драздоў, Аляксандар Лазоўскі, Уладзімір Панада, Юры Рагуля, Сяргей Раманько, Валеры Сядоў.

Заснавальнік Зянон Пазыняк. Ліцэнзія №67. Меркаванне аўтараў публікаваных матар'ялаў не абавязкова супадае з меркаванням рэдакцыі і кіраўніцтва БНФ. Рукпісы рэдакцыя не рэцэнзуе і не вяртае.

Адрас рэдакцыі: 220050, Менск, вул.К.Маркса, 25–79. Тел. 27-06-04. Падпісны індэкс 63895. Аршанская друкарня, наклад 16.000, замовы № 163